

श्री.सोमनाथ बळीराम गिराम यांची राज्याचे  
'शैक्षणिक सदिच्छा दूत' म्हणून नियुक्ती  
करण्याबाबत.

महाराष्ट्र शासन,  
उच्च व तंत्र शिक्षण विभाग,  
शासन निर्णय क्रमांक :- संकिर्ण २०१६/(२१५/१६)/विशि-३  
मंत्रालय, मुंबई - ४०० ०३२.  
दिनांक: १८ एप्रिल, २०१६

### प्रस्तावना :-

फेब्रुवारी, २०१६ मध्ये चार्टर्ड अकाउंटंट्स (Chartered Accountants) च्या परिक्षेचे निकाल जाहीर झाले. सदरहू परिक्षेत पुणे येथील श्री. सोमनाथ बळीराम गिराम यांनी भव्य यश संपादित केले. श्री गिराम यांची घरची आर्थिक स्थिती हालाखीची असतानाही चहाची टपरी चालवून, आपल्या शिक्षणाची पुढील वाटचाल चालू ठेवून सी.ए.च्या परिक्षेत त्यांनी मिळवलेले यश हे कौतुकास्पद आहे. कुटुंबाला आर्थिक मदतीचा हात देत शिक्षण घेणाऱ्या श्री.गिराम हयांची महाराष्ट्र राज्याच्या उच्च व तंत्र शिक्षण विभागाचे 'शैक्षणिक सदिच्छा दूत' म्हणून नियुक्ती करण्याची घोषणा मा.मंत्री (उच्च व तंत्र शिक्षण) यांचे मार्फत करण्यात आली होती. त्यानुषंगाने खालीलप्रमाणे शासन निर्णय निर्गमित करण्यात येत आहे.

### शासन निर्णय :-

कुटुंबाची आर्थिक परिस्थिती हालाखीची असताना देखील चहाची टपरी चालवत शिक्षणाची वाटचाल चालू ठेवणाऱ्या व राष्ट्रीय स्तरावरील सी.ए.परिक्षेत भव्य यश संपादित केलेल्या श्री. सोमनाथ बळीराम गिराम यांची महाराष्ट्र राज्यातील सर्व विद्यापीठांतील महाविद्यालयातील शिक्षण घेणाऱ्या विद्यार्थ्यांना कमवा आणि शिका या संकल्पनेतून प्रेरणादायी ठरण्यासाठी विनामानधन तत्वावर 'शैक्षणिक सदिच्छा दूत' म्हणून शैक्षणिक वर्ष २०१६-१७ या वर्षासाठी नियुक्ती करण्यात येत आहे.

श्री.गिराम हे महाराष्ट्रातील विविध विद्यापीठांना भेटी देतील , तेथील विद्यार्थ्यांशी संवाद साधतील व आपल्या वैयक्तीक अनुभवाच्या आधारे विद्यार्थ्यांना कमवा व शिका योजनेचा संदेश देतील. राज्यातील उच्च शिक्षणाला अधिक गती मिळावी, आर्थिक परिस्थितीच्या हालाखीमुळे विद्यार्थ्यांची उच्च शिक्षणाची स्वप्ने अपूर्ण राहू नयेत यासाठी श्री.गिराम हे विद्यार्थ्यांना आपल्या स्वप्नपूर्तिसाठी प्रेरणा देतील श्री. गिराम यांच्या सारखे असंख्य विद्यार्थी **कमवा व शिका** तत्वाच्या आधारे आपली शैक्षणिक प्रगतीची वाटचाल चालू ठेवतील, यासाठी श्री.गिराम हे महाराष्ट्रातील विद्यार्थ्यांचे प्रेरणा स्थान ठरावे.

शैक्षणिक सदिच्छा दूत श्री.गिराम यांची व्याख्याने आयोजित करणे, विद्यार्थ्यांशी संवादाचे कार्यक्रम आयोजित करणे, त्याच्या प्रवास व निवासाची व्यवस्था करणे इत्यादींची जबाबदारी संबंधित विद्यापीठांची राहिल व श्री.गिराम यांच्याशी चर्चा करून त्यांच्या सर्व विद्यापीठातील,

अधिकाधिक महाविद्यालयातील विद्यार्थ्यांशी संवादाच्या कार्यक्रमांची आखणी करण्याची जबाबदारी **समन्वयक** म्हणून सहसंचालक, शिक्षण संचलनालय, उच्च शिक्षण हे पार पाडतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा सांकेतांक क्रमांक २०१६०४२०१०३८१४९७०८ असा आहे.

महाराष्ट्राचे राज्यपाल यांचे आदेशानुसार व नावाने,

(सिध्दार्थ खरात)

उप सचिव, महाराष्ट्र शासन

प्रति :-

- १) मा. राज्यपाल तथा विद्यापीठांचे कुलपती यांचे सचिव
- २) मा. मुख्यमंत्री, यांचे प्रधान सचिव, मंत्रालय, मुंबई,
- ३) मा.मंत्री (उवतंशि), यांचे खाजगी सचिव, मंत्रालय, मुंबई
- ४) मा.राज्यमंत्री (उवतंशि), यांचे खाजगी सचिव, मंत्रालय, मुंबई
- ५) मा. प्रधान सचिव (उ.व तं.शि) यांचे स्वीय सहायक.
- ६) सर्व अकृषी विद्यापीठांचे कुलगुरु,
- ७) संचालक, उच्च शिक्षण, पुणे
- ८) संचालक, (व्यवसाय शिक्षण) संचालनालय, मुंबई,
- ९) संचालक, (प्रशिक्षण) संचालनालय, मुंबई,
- १०) संचालक, तंत्र शिक्षण संचालनालय, मुंबई,
- ११) सर्व अकृषी विद्यापीठांचे कुलसचिव,
- १२) सर्व सह संचालक, उच्च शिक्षण/व्यवसाय शिक्षण व प्रशिक्षण/तंत्र शिक्षण,
- १३) सहसंचालक, शिक्षण संचलनालय, उच्च शिक्षण, पुणे,
- १४) सर्व मंत्रालयीन विभाग,
- १५) संचालक, माहिती व जनसंपर्क महासंचालनालय, मंत्रालय, मुंबई,
- १६) उच्च व तंत्र शिक्षण विभागातील सर्व सह सचिव/उप सचिव
- १७) निवडनस्ती (विशि-३)